

خطبات بہاولپور کا علمی جائزہ اسلام اور موسیقی (قطع: ۲)

علامہ محمد عبداللہ رحمۃ اللہ علیہ

اسلام اور موسیقی:

پہلے اس عنوان پر جناب ڈاکٹر صاحب کے ارشادات ملاحظہ فرمائیے:

۱۔ ”رسول اللہ صلی اللہ علیہ وسلم نے حضرت بلال کو اس کام (اذان) کے لیے منتخب فرمایا کیونکہ ان کی

آواز سریعی تھی۔ کہا جاتا ہے کہ خود رسول اللہ صلی اللہ علیہ وسلم نے انھیں اذان کا طریقہ سکھایا اور یہ

بھی بتایا کہ کس لفظ کو کھینچو، کس کو مختصر کرو، گویا موسیقی کی سریں رسول اللہ صلی اللہ علیہ وسلم نے انھیں

سکھائیں۔“ (خطبات ص: ۲۲۱، طبع چہارم)

۲۔ خطبہ ختم ہونے کے بعد سوال جواب کا سلسلہ شروع ہوا تو کسی نے مذکورہ بالا بیان کا حوالہ دے کر سوال کیا کہ
موسیقی کی اسلام میں کس حد تک گنجائش ہے؟

ڈاکٹر صاحب نے جواب میں ارشاد فرمایا:

”یہی نہیں، اور بہت سی باتوں سے معلوم ہوتا ہے کہ موسیقی کی اسلام میں ممانعت بالکل نہیں ہے۔

اگر ممانعت ہے تو اس بات کی کہ مثلاً نماز کے وقت موسیقی کا شغل جاری رکھا جائے، یا اس کا منشا

ایسی تفریق ہو جو اخلاقی نقطہ نظر سے بری سمجھی جاتی ہے۔“ (خطبات، ص: ۲۵۲)

۳۔ اس سلسلہ میں ڈاکٹر صاحب نے اپنے موقف کو مثالوں سے واضح کرتے ہوئے آگے چل کر ارشاد فرمایا:

”قرآن مجید کی تلاوت بھی موسیقی ہی کی ایک شاخ ہے۔ رسول اللہ صلی اللہ علیہ وسلم کے احکام ہیں

کہ قرآن مجید کو معمولی نثری عبارت کی طرح نہ پڑھو بلکہ خوش الحافی سے پڑھو اور یہ بھی فرمایا کہ اللہ

نے کسی غنا، کسی گانے کی اجازت اتنی نہیں دی ہے جتنی قرآن کو اچھی آواز سے تلاوت کرنے کی۔“

(ص: ۵۳-۲۵۲)

۴۔ خطبہ نمبر ۹ کے سلسلہ سوال و جواب میں کسی نے ڈاکٹر صاحب سے سوال کیا کہ پچھلے کسی لیکھر میں موسیقی کے
بارے میں فرمایا کہ اسلام میں اس کی اجازت ہے۔ کیا ساز کی بھی اجازت ہے؟ جب کہ رسول اللہ صلی اللہ علیہ وسلم نے
فرمایا کہ میں آلات مزامیر کو توڑنے کے لیے آیا ہوں۔ اس کا جواب ڈاکٹر صاحب نے یوں دیا:

”آپ مجھے اس حدیث کا حوالہ دیں۔ اگر حدیث صحیح ہوئی تو میں قبول کرنے کے لیے پوری طرح آمادہ ہوں۔ باقی رہے ساز، تو میری موسیقی دانی کا کا یہ عالم ہے کہ مجھے علم نہیں کہ ساز کسے کہتے ہیں؟“ (خطبات، ص: ۳۱۷)

۵۔ خطبہ نمبر ۱۲ کے سلسلہ میں سوال جواب کے دوران کسی صاحب نے پھر کہہ دیا کہ یہ بتایا گیا ہے کہ مسند احمد بن حنبل میں ایک حدیث ہے جس میں کم و بیش یہ الفاظ میں کہ خدا نے مجھ کو معاف اور مرا میر کو نابود کے کے لیے بھیجا ہے۔ اس کے بارے میں ڈاکٹر صاحب نے جواب دیتے ہوئے فرمایا:

”جس طرح ہم حدیث پر عمل کرنے کے پابند ہیں اسی طرح اس بارے میں اولاً یہ بھی معلوم کرنے کی ضرورت ہے کہ آبائیہ روایت صحیح بھی ہے ہانہیں۔ اس تحقیق کے ختم ہونے تک، جس کا مجھے یہاں وقت نہیں مل سکتا کوئی رائے اس مسئلے کے متعلق قائم نہیں کی جاسکتی۔ بہر حال حدیث کے تمام الفاظ پر دوبارہ غور کیجیے۔ حدیث کے الفاظ یہ ہے کہ بتوں کی پوجا اور پرستش کے لیے گانا بجانا ہوتا ہے، میں اس کو محظوظ کرنے کے لیے آیا ہوں۔“

محترم قارئین! موسیقی کے بارے میں ڈاکٹر صاحب کے ارشادات آپ نے ملاحظہ فرمائیے۔ یا اقتباسات ان کے خطبات کے مختلف مقامات سے لیے گئے ہیں اور بعد افسوس کہنا پڑ رہا ہے کہ نہ صرف یہ کہ زیر نظر موضوع پر ڈاکٹر صاحب کی معلومات ناقص ہیں، بلکہ گستاخی معاف! ان کے بیان میں علمی دیانت بھی مجرد ہوتی نظر آتی ہے۔ ہم ان اقتباسات کا نمبر وار تجزیہ کرتے ہیں اور اگر کہیں ہمارے لب ولہج میں تلخی و ترشی محسوس ہو تو ہم پیشگی مذکورت خواہ ہیں۔ ڈاکٹر صاحب کی بزرگی کا احترام بجا مگر اللہ کا دین کہیں زیادہ احترام کا مستحق ہے۔ آخر علم کی حمایت اور دین کا تحفظ، اخلاف کی ذمہ داری ہے۔

۱۔ اسلام میں اذان کا سلسلہ کیونکر جاری ہوا؟ اس کی تفصیل کتب حدیث میں سے ابو داؤد، ترمذی، ابن ماجہ اور داری میں آتی ہے۔ باقاعدہ اذان شروع ہونے سے پہلے ایک روز صاحب کرام رضی اللہ عنہم میں مشورہ ہوا کہ لوگوں کو نماز کے لیے کیونکر جمع کیا جائے؟ مختلف تجویزیں سامنے آئیں، مگر کوئی فیصلہ نہ ہوا۔ اس وقت تک حضرت بلاں رضی اللہ عنہ بآواز بلند کہہ دیا کرتے تھے: ”الصلوۃ جامعۃ“ اور لوگ نماز کے لیے جمع ہو جاتے تھے۔ اس دوران ایک انصاری صحابی حضرت عبداللہ بن زید رضی اللہ عنہ نے رات کو ایک خواب دیکھا، جس کا لب لب ایسا ہے کہ انھیں اذان کے معروف کلمات تلقین کیے گئے۔ صحیح کی نماز سے پہلے انھوں نے کاشانہ نبوت پر حاضر ہو کر اپنا خواب عرض کیا۔ ادھر وحی الہی سے اس روایتے صادقة کی تصدیق ہو گئی تو آنحضرت صلی اللہ علیہ وسلم نے حضرت عبداللہ رضی اللہ عنہ سے فرمایا:

”انها لرؤيا حق ان شاء الله ، فقم مع بلال فالق عليه ما رأيت ، فليؤذن به فانه
اندى صوتاً منك .“

ترجمہ: ”یہ خواب ان شاء اللہ سچا ہے۔ تم بلال کے ساتھ کھڑے ہو جاؤ، تم نے جو کچھ دیکھا ہے،
اسے بتاتے جاؤ، وہ اسے کہتا جائے کیونکہ وہ تم سے بلند آواز ہے۔“

چنانچہ وہ کہتے ہیں کہ میں بلال (رضی اللہ عنہ) کے ساتھ کھڑا ہو گیا۔ میں یہ کلمات انھیں بتاتا رہا اور وہ پکار کر
انھیں دھراتے رہے۔ اتنے میں حضرت عمر رضی اللہ عنہ بھی چادر گئیتے ہوئے پہنچ گئے اور انھوں نے بھی اس طرح کا خواب
بیان کیا تو رسول اللہ صلی اللہ علیہ وسلم نے فرمایا: فلّهُ الْحَمْدُ۔

تفصیل مندرجہ بالا چاروں کتابوں میں موجود ہے اور ان میں سے کسی ایک میں یا ان کے علاوہ کسی اور کتاب
میں اس بات کا کوئی ذکر نہیں ہے کہ حضرت بلال رضی اللہ عنہ کا انتخاب سریلی آواز کی وجہ سے کیا گیا تھا، بلکہ اس بات کی
تصريح ہے کہ وہ بلند آواز ہیں، اس لیے ان کا تقریباً بطور موڈن ہوا۔ دوسرا یہ کہیں مذکور نہیں کہ رسول اللہ صلی اللہ علیہ وسلم نے
حضرت بلال رضی اللہ عنہ کو اذان کے سر بتائے تھے۔ بلکہ روایت میں تصریح ہے: ”فجعلت القیه علیه“ یعنی حضرت
عبداللہ خود ہی کہلواتے رہے۔

اب پڑھیے اور دیے گئے اقتباس نمبر ایک کی عمارت اور اندازہ لگائیے کہ ڈاکٹر صاحب کا بیان حقیقت سے کتنا

دور ہے۔

ناظمہ سرگرد بیان ہے کہ اسے کیا کہیے!

۲۔ اب آپ اقتباس نمبر دو کی طرف آئیے۔ ڈاکٹر صاحب کے اس فرمان نے ہمیں درطہ حیرت میں ڈال دیا ہے کہ:
”موسیقی کی اسلام میں ممانعت بالکل نہیں ہے“

حیرت اس بات پر ہے کہ ایک فاضل آدمی اتنی بڑی جسارت کیونکر کر سکتا ہے کہ وہ ناجائز کو جائز اور حرام کو حلال
قرار دیتا ہے۔ اس مسئلہ پر نئی اور پرانی بہت سی کتابیں لکھی ہوئی ملتی ہیں۔ ہم قارئین کو مشورہ دیں گے کہ اگر وہ ضرورت
سمجھتے ہوں تو درج ذیل دو کتابوں کا مطالعہ فرمائیں:

۱۔ اسلام اور موسیقی۔ از حضرت مفتی محمد شفیع (صاحب تفسیر معارف القرآن)

۲۔ مسائل سماع۔ از فاضل بریلوی مولانا احمد رضا خاں (بانی بریلوی مکتب فکر)

ہمارے لیے اس وقت تفصیل میں جانا ممکن نہیں۔ مختصر اچندر معمروضات سنئے۔

موسیقی کے لفظی معنی ہیں، مخصوص قواعد کے تحت گانا بجانا۔ اسی کے لیے عربی زبان میں غناء کا لفظ استعمال ہوتا

ہے۔ بنی نوع انسان میں جہاں دوسرا براہیاں رانچ چلی آرہی ہیں، وہاں موسیقی بھی ایک ایسی برائی ہے جو ایک باقاعدہ فن کی حیثیت سے جڑ پکڑ چکی ہے۔ اس فن کے ماہرین نے چھوٹی بڑی بہت سی کتابیں چھوڑ دیں۔ جہاں تک شریعت مدرسہ کا تعلق ہے، وہ انسان کو نیکی کی راہ پر چلاتی ہے اور بدی سے دور رکھتی ہے۔ اب توجہ سے سینے کے موسیقی کے بارے میں وہ کیا ہدایات دیتی ہے۔

(۱) یہ عالم ہست و بود، متصفاد اشیاء سے مرکب ہے۔ مثلاً کہا جاتا ہے: رات اور دن، گرمی اور سردی، نور اور ظلمت، نیکی اور بدی..... وغیرہ وغیرہ۔ اب اگر کوئی آدمی پوچھے کہ قرآن اور قرآنی تعلیمات کا متصفاد کیا ہے تو اس کا جواب ہماری زبان سے نہیں، خود قرآن سے سینے۔ کھولیے پارہ نمبر ۲۱، سورہ لقمان۔ بسم اللہ سے پڑھنا شروع کیجیے۔ آغاز میں فرمایا گیا ہے:

تِلْكَ أَيُّثُ الْكِتَبِ الْحَكِيمُ . هُدًى وَ رَحْمَةً لِلْمُحْسِنِينَ . (سورہ لقمان: ۳، ۲)

جس سے معلوم ہوا:

۱۔ قرآن کریم، علم و دانش کا گنجینہ ہے۔

۲۔ یہ ہدایت کا نصاب کامل ہے، جس کے ہوتے ہوئے تو عقل کی بھول بھیلوں میں جانے کی ضرورت ہے، نہ دائیں بائیں جھاٹکنے کی ضرورت۔

۳۔ یہ سراپا رحمت ہے۔ اس کے بعد اور کیا چاہیے؟ پس سب کچھ ہی تو مل گیا۔

۴۔ یہ نعمت کن لوگوں کا نصیب ہے؟ ان کا جن کے دل نیک جذبات سے بھر پور ہیں، جن کے خیالات پاک، اعمال پاک، گویا نیکوکاری ان کی نظرت اور جلت بن چکی ہے۔

۵۔ آگے ان کے چند اوصاف کا ذکر فرمایا کہ وہ اللہ سے لوگانے والے اور اپنی ہاتھ کی کمائی کو راہ مولی میں خرچ کرنے والے ہیں۔ ان کی نگاہ دنیا کے سود و زیاں پر نہیں ہوتی۔ آخرت ان کا مطلع نظر ہوتی ہے۔

۶۔ وہ دنیا میں زندگی گزار رہے ہوتے ہیں، تو راہ حق پر گام زدن ہوتے ہیں اور آخرت میں فوز و فلاج ان کا مقدر ہو گا۔
اس کے مقابل ہے ”لہو الحدیث“:

”لہو الحدیث“ سے کیا مراد ہے؟ جلیل القدر صحابی حضرت عبد اللہ بن مسعود رضی اللہ عنہ نے تین مرتبہ قسم کھا کر فرمایا: اس سے مراد ہے راگ باجا۔ یہی تفسری اور کئی اجلہ صحابہ مثلاً حضرت عبد اللہ بن عباس، حضرت ابو ہریرہ، حضرت جابر رضی اللہ عنہم اور کئی تابعین سے منقول ہے۔ دیکھیے تفسیر ابن کثیر، مدارک اور بغونی وغیرہ۔ جب راگ باجا، قرآن پاک کے مقابل ٹھہر ا تو اس کا مطلب یہ ہوا کہ یہ سراسر گمراہی، اللہ کی رحمت سے دوری کا سبب اور بدکاروں کا حصہ ہے۔

لقد و نظر

(ب) شیطانی آواز: قرآن کریم کی سورہ اسراء، آیت: ۲۲ میں ارشاد فرمایا گیا ہے کہ جب شیطان، اپنی سرکشی کی وجہ سے بارگاہ خداوندی سے مردود ہوا تو اس نے پھر اللہ تعالیٰ سے کہا کہ میں اولاد آدم میں سے تھوڑے سے لوگوں کے سوا سب کو اپنے دام میں کرلوں گا۔ ادھر سے ارشاد ہوا: جا مردود! جو تیرے پیر و کار ہوں گے، میں تیرے سمیت انھیں جہنم میں ڈالوں گا اور ان میں سے جس پر تیراں چلے، تو اپنی آواز کے ذریعے اس کو رغلائے اور اپنی سوار اور پیادہ فوج کو ان پر چڑھالا، ان کے اموال اولاد میں حصہ دار بن جاؤ انھیں جھوٹے وعدوں کے ذریعے بہلا لے۔

اب سوال یہ ہے کہ: ”وَاسْتَفِرْزُ مَنِ اسْتَطَعْتُ مِنْهُمْ بِصَوْتِكَ“ (بنی اسرائیل، آیت: ۲۶) میں ”بصوتک“ یعنی ”شیطانی آواز“ سے کیا مراد ہے؟ تو پاک و ہند کے علاوہ دیگر بلاد اسلامیہ میں بھی پڑھائی جانے والی تفسیر جلالین میں اس آیت کی تفسیر میں لکھا ہے:

”بدعائک بالغناء والمزامير و كل داع الى المعصية“

ترجمہ: راگ اور بajوں کے ذریعہ تیراں کو بلانا اور ہروہ چیز جو (اللہ کی) نافرمانی کی طرف بلا نے والی ہو۔

تفسیر بغوی اور ابن کثیر وغیرہ میں امام مجتبی تابعیؑ کا تفسیری قول نقل کیا گیا ہے:

”بالغناء والمزامير“

غور طلب بات یہ ہے کہ اللہ کا قرآن راگ باجے کو ”لہو الحدیث“ اور شیطان کی آواز قرار دیتا ہے، مگر

قرآن پر ایمان رکھنے والے کچھ لوگ ان چیزوں کو جائز قرار دیتے ہیں۔

شریعت مقدسہ کا دوسرا سرچشمہ ہے حدیث شریف۔ اب ہم اس کی طرف آتے ہیں کہ حدیث شریف کی رو سے موسیقی کا کیا حکم ہے؟ توجہ فرمائیے۔

پہلی حدیث:

”لیشربِن ناس من امتی الخمر یسمونها بغیر اسمها یعزف علی رؤسهم
بالمعاذف و القینات یخسف اللہ بهم الارض و یجعل منهم القردة والخنازیر۔“

(جامع صغیر، ج: ۲، ص: ۱۳۹۔ حکومہ ابن ماجہ، صحیح ابن حبان، طبرانی وہبیت)

ترجمہ: ”میری امت کے کچھ لوگ شراب کا نام بدل کر اسے پہیں گے۔ ان کے سروں پر باجے بجائیں گے۔ گانے والی عورتیں موجود رہیں گی۔ اللہ تعالیٰ ان میں سے کچھ کوز میں میں دھنسا دے گا اور کچھ کی شکلیں بگاڑ کر انھیں بندر اور سور بنادے گا۔“

الفاظ کے کچھ تفاوت کے ساتھ یہی روایت بخاری شریف میں بھی آئی ہے۔ اس کے الفاظ یہ ہیں:

”لیکونن من امتی اقوام یستحلون الحر و العریر والخمر والمعاوزف“ (بخاری، ج: ۸۳۷)

ترجمہ: ”ضروری میری امت میں کچھ لوگ ہوں جو بدکاری، ریشم، شراب اور باجوں کو حلال سمجھیں گے۔“

آگے پھر اس روایت میں بھی حسف اور سخن کا ذکر آیا ہے۔

قارئین غور فرمائیں کہ ”حلال سمجھیں گے“ کا لفظ کیا بتا رہا ہے اور پھر اس مختصر سی فہرست پر بھی غور کریں، زنا کاری، مردوں کا ریشم پہنانا، شراب پینا کس درجہ کے فتح جرام ہیں۔ ان کے ساتھ ”باجے بجائے“ کا بھی ذکر فرمایا گیا ہے۔ یہاں یہ بھی ذکر کر دینا مناسب ہو گا کہ باجے دو قسم کے ہوتے ہیں۔ ایک وہ جو منہ سے بجائے جاتے ہیں، ان کے لیے مزامیر کا لفظ آتا ہے، یہ جمع ہے مزمار کی۔ مثال کے طور پر بانسری، شہنائی، الغوزہ، مرلی وغیرہ۔ دوسرا وہ جو ہاتھ سے بجائے جاتے ہیں ان کے لیے عربی زبان میں معازف کا لفظ آتا ہے مثلاً سارگی، بریط، طبلہ، نقارہ وغیرہ۔ شرعی حکم دونوں کا یکساں ہے۔ احادیث میں کہیں معازف کا لفظ آیا ہے، کہیں مزامیر کا اور کہیں دونوں کا۔

دوسری حدیث:

حضرت عبد اللہ بن عباس رضی اللہ عنہما راوی ہیں کہ رسول اللہ صلی اللہ علیہ وسلم نے فرمایا:

”ان الله حرم على الخمر والميسير والكوبية“

(سنن ابو داؤد، کتاب الاشربة، باب: حدیث وفد عبد القیس)

ترجمہ: ”اللہ تعالیٰ نے مجھ پر حرام فرمادیا ہے شراب، جوئے اور باجے (طبلہ) کو۔“

اس کے ہم مطلب روایت اسی ابو داؤد شریف میں ایک صفحہ پہلے نقل ہوئی ہے جس کا ترجمہ یوں ہے:

”حضرت عبد اللہ بن عمر رضی اللہ عنہما راوی ہیں کہ نبی اکرم صلی اللہ علیہ وسلم نے شراب، جوئے، طبلہ اور طبور سے رکاوٹ فرمائی۔“

تیسرا حدیث:

رسول اللہ صلی اللہ علیہ وسلم نے ارشاد فرمایا:

”ان الله بعشي رحمة للعالمين و هدى للعالمين و امرني ربى عز و جل بمحق المعاوزف

والزماءير والأوثان والصلب وامر الجاهلية“ (مسند احمد، ببوب، ج: ۱، ج: ۲۳۲)

ترجمہ: ”اللہ تعالیٰ نے مجھے جہان والوں کے لیے رحمت اور ہدایت کا سرچشمہ بنا کر بھیجا ہے اور

میرے رب نے مجھے حکم دیا ہے کہ میں تمام باجوں، بتوں، صلبیوں اور زمانیہ کفر کی رسوم کو مٹا دوں۔“

یہ حدیث مشکوٰۃ میں بھی موجود ہے۔

لقد و نظر

اس کے ساتھ کی ایک روایت فردوں دیکی کے حوالہ سے کنوٰز الحقائق میں موجود ہے۔ اس کے الفاظ یہ ہیں:

”امرٌ بهدم الطبل والمزمار“ (کنوٰز الحقائق برحاشیہ جامع صغیر، ص: ۵۳)

ترجمہ: ”محض طبلہ اور باسری یعنی ہاتھ اور منہ سے بجانے والے تمام باجوں کے نیست و نابود کرنے کا حکم دیا گیا ہے۔“

متعدد روایات اور بھی اس سے ملتے جانے مضمون کی مختصر کثرت العمال میں موجود ہیں۔

چوتھی حدیث:

حضرت انس رضی اللہ عنہ راوی ہیں کہ رسول اللہ صلی اللہ علیہ وسلم نے فرمایا:

”صوتان ملعونان فی الدنيا والآخرة مزمار عند نعمة و رنة عند مصيبة“
(جامع صغیر از علامہ سیوطی مع رمز صحیح)

ترجمہ: ”دو آوازیں دنیا و آخرت میں لعنتی ہیں۔ خوشی کے وقت باجے کی آواز اور مصیبت کے وقت ماتم کی آواز۔“

پانچویں حدیث:

کتب حدیث میں متعدد صحابہ کرام رضی اللہ عنہم سے اس مضمون کی روایت منقول ہے کہ جب امت میں مختلف برائیاں عام ہو جائیں گی، تو اس وقت امت میں خسف (یعنی زمین میں ڈھنن جانا)، مسخ (یعنی شکل بگڑانا)، قذف (یعنی سنگ باری ہونا) کے عذاب آئیں گے۔ ہم یہاں پر صرف ایک روایت، جو نسبتاً مختصر ہے، نقل کر دیتے ہیں۔

حضرت عمران بن حصین رضی اللہ عنہ راوی ہیں کہ رسول اللہ صلی اللہ علیہ وسلم نے ارشاد فرمایا کہ میری امت میں یہ تینوں عذاب آئیں گے۔ مسلمانوں میں سے ایک آدمی نے عرض کیا: اللہ کے رسول (صلی اللہ علیہ وسلم) کب ایسا ہو گا؟ فرمایا:

”اذا ظهرت القيان والمعاذف و شربت الحمور“ (ترمذی، ج: ۲، ص: ۲۲)

ترجمہ: ”جب گانے والی عورتیں اور باجے پھیل جائیں گی اور شرایبیں پی جائیں گی۔“

حضرت علی المرتضی رضی اللہ عنہ اور حضرت ابو ہریرہ رضی اللہ عنہ کی روایتیں اسی ترمذی میں موجود ہیں۔ حضرت

سہل بن سعد رضی اللہ عنہ کی روایت ابن ماجہ میں آئی ہے۔ پیچھے حضرت ابوالکاشم رضی اللہ عنہ کی حدیث نمبر ایک بھی آچکی ہے۔ حضرت ابو سعد خدری رضی اللہ عنہ اور حضرت عائشہ صدیقہ رضی اللہ عنہا سے بھی اس طرح کی روایات منقول ہیں۔

ان تمام روایات سے یہ بات کھل کر سامنے آجائی ہے کہ راگ باجے قطعی طور پر حرام ہیں۔

اقوال بزرگاں:

لقد و نظر

مسئلہ ذیر بحث کے بارے میں اگر انہے دین اور علماء امت کے اقوال جمع کیے جائیں تو بلاشبہ ایک صحیح دفتر تیار ہو جائے گا جس کی یہاں گنجائش نہیں ہے، اس لیے ہم تپ نفقہ کی عبارات کو نظر انداز کرتے ہوئے یہاں حضرت صوفیاء کرام کے دوچار اقوال نقل کیے دیتے ہیں۔

بعض لوگ دونغلاط فہمیوں کا شکار ہیں، ایک تو یہ خیال کیا جاتا ہے کہ موسيقی کے بارے میں فقہاء تو تشدیڈ برتنے ہیں، مگر صوفیاء کرام اس بارے میں بہت زم واقع ہوئے ہیں۔ دوسرا یہ خیال کیا جاتا ہے کہ دیوبندی مکتب فکر کے علماء تو سختی دکھاتے ہیں، مگر بریلوی مکتب فکر کے بزرگان نرمی دکھاتے ہیں۔ یہ دونوں خیال قطعی غلط اور خلافِ واقعہ ہیں۔ واقعہ ہے کہ آئندہ سطور میں ان غلط فہمیوں کا ازالہ ہو جائے گا۔

سید الطائف حضرت جنید بغدادی کے خلیفہ اجل حضرت ابوعلی رودباریؓ، جن کے بارے میں تصوف کے امام شیخ ابو القاسم قشیرؓ فرماتے ہیں: ”**ہو اعلمهم بالطريقة**“ کوہ طریقت کے سب سے بڑے عالم تھے، ان سے پوچھا گیا کہ ایک شخص مزامیر سنتا ہے اور کہتا ہے یہ میرے لیے حلال ہیں اس لیے کہ میں ایسے درج تک پہنچ گیا ہوں کہ احوال کے اختلاف کا مجھ پر اثر نہیں ہوتا۔ فرمایا: ”نعم قد وصل ولكن الى سفر“ ہاں پہنچا تو ضرور مگر جہنم تک (العياذ بالله)۔ (رسالۃ الشیریہ، ص: ۳۷)

اعلیٰ حضرت فاضل بریلوی نے بھی یہ حوالہ اپنے رسالہ مقال العرفاء، ص: ۳۰ میں نقل کیا ہے۔ فاضل بریلوی، ایک سوال کے جواب میں ارشاد فرماتے ہیں:

”خالی قولی جائز ہے۔ اور مزامیر حرام..... حضرت سلطان المشائخؓ محبوب الہی رضی اللہ تعالیٰ عنہ، فوائد الغواد شریف میں فرماتے ہیں: ”مزامیر حرام است“ حضرت مندوہم شرف الملکت واللہ دین تجیی منیری قدس سرہ نے مزامیر کو زنا کے ساتھ شمار کیا ہے۔“ (رسالۃ الحکام شریعت، ص: ۱۶۱)

سیئر الاولیاء، جو حضرت شیخ نظام الدین اولیاء دہلویؓ کے خلیفہ مولانا محمد بن مبارک علویؓ کی تالیف (بزنی فارسی) ہے، اس میں ایک عجیب حکایت لکھی ہے جس کا ترجمہ درج ذیل ہے:

”ایک صاحب نے حضرت سلطان المشائخؓ کی خدمت میں عرض کیا کہ بعض آستانہ دار درویشوں نے ان دونوں ایک ایسے مجع میں جس میں چنگ، رباب اور مزامیر تھے، رقص کیا۔ فرمایا: انہوں نے ٹھیک نہیں کیا۔ جو چیز نامشروع ہے، وہ ناپسندیدہ ہے۔ اسی کتاب میں یہ بھی ہے کہ حضرت سلطان المشائخؓ نے فرمایا کہ میں نے رکاوٹ کی ہے کہ مزامیر اور دوسرے محramat (نا جائز آلات) درمیان میں نہیں ہونے چاہئیں۔“ (مسائل سمارع، ص: ۲۔ ۷)

لقد واظر

فضل بریلوی آگے چل کر سیر الاولیاء ہی کے حوالہ سے حکایت بالا کا تھہ یوں نقل کرتے ہیں:
 ترجمہ: ”اس کے بعد ایک صاحب نے ان کا یہ عذرگز ارش کیا کہ جب وہ طائف صوفیہ اس جگہ سے باہر آیا، لوگوں نے ان سے کہا کہ تم نے یہ کیا کیا؟ ایسے مجمع میں جہاں مزامیر تھے، تم نے سماع کیسے سننا؟ اور کیوں کر قرض کیا؟ انھوں نے جواب دیا کہ سماع میں ایسے مستغفل تھے کہ یہیں خبر ہیں نہیں تھی کہ یہاں مزامیر ہیں یا نہیں۔ حضور سلطان المشائخ نے ارشاد فرمایا: یہ جواب بھی کچھ نہیں۔ یہ عذرِ باطل تو تمام مخصوصیوں پر ہو سکتا ہے۔“

فضل بریلوی نے یہ جواب نقل کر کے اس کی تشریح یوں فرمائی ہے:
 ”یعنی آدمی شراب پیتے اور کہہ دے، مجھے بخوبی نہ تھی کہ یہ شراب ہے یا شربت۔ ماں کے ساتھ زنا کرے اور کہہ دے میں تو ایسا ڈوبا وہا تھا کہ معلوم ہی نہ کر سکا کہ یہ ماں ہے یا بیوی۔ لا جوں ولا قوتہ الالہ بالا علی الاعظیم۔“ (مسائل بیان، جس: ۲۷، ۲۸)

آخر میں فاضل بر بیلوی کے اسی رسالہ "مسائل سماع" سے ایک اقتباس اور پڑھ لیجیے:
 "فَقِيرٌ غَفْرَلَهُ الْمُوْلَى الْقَدِيرُ نَعَنْ اپنے فتاویٰ میں ثابت کیا ہے کہ ان پیروان ہوائے نفس کا حضرات اکابر
 چشت قدست اسرار ہم کی طرف سماع مزامیر کی نسبت کرنا محض دروغ بے فروغ ہے۔ ان کے اعظم
 اجلہ تصریح فرماتے ہیں کہ یہ ہمارے مشائخ کرام رضی اللہ تعالیٰ عنہم پر افترا ہے۔ بعض جہاں
 بدست، یا نیم ملا ہوں پرست، یا جھوٹے صوفی بدست، جو احادیث صحیحہ مرふہ مذکورہ کے مقابل بعض
 ضعیف قصے یا محتمل واقعی یا مشابہ کلے پیش کرتے ہیں، انہیں اتنی عقل نہیں..... یا قصد ابے عقل بنتے
 ہیں..... کسی صحیح کے مقابل ضعیف، متعین کے آگے محتمل، محکم کے سامنے مشابہ واجب الترک ہے۔ پھر
 کہاں قول، کہاں حکایت فعل، کجا محرم، کجا میتح؟ ہر طرح یہی واجب العمل، اسی کو ترجیح..... مگر ہوں
 پرستی کا علاج کس کے پاس ہے؟ کاش! گناہ کرتے اور گناہ جانتے۔ یہ ڈھٹھائی اور بھی سخت ہے کہ
 ہوں بھی مالیں اور ازالہ بھی ٹالیں۔ انسے لیے حرام کو حلال بنالیں۔" (رسالہ نذکورہ، ص: ۷-۸)

اقتصاد نمبر ۳:

ڈاکٹر صاحب نے بڑا غصب ڈھایا ہے یہ فرمایا کہ قرآن مجید کی تلاوت موسیقی ہی کی ایک شاخ ہے۔ سب خنک ہذا بہتان عظیم ہم اس سلسلہ میں ایک حدیث شریف اور پھر اس کی تشریح ایک ایسے محدث کے الفاظ میں نقل کریں گے جو فقط محدث ہی نہیں تھے بلکہ بلند پارا صوفی بھی تھے۔

رسول اللہ صلی اللہ علیہ وسلم نے ارشاد فرمایا:

”اقرءوا القرآن بلحون العرب و اصواتها. و ایاکم و لحون اهل العشق و لحون اهل الكتابین. و سیمجیء بعدی قوم یرجعون بالقرآن ترجیع الغناء و التوح، لا یجاوز حاجزہم مفتونة قلوبہم و قلوب الذين یعججهم شانہم“
 (رواہ البیهقی و رزین، مشکوٰۃ المصالح، ص: ۱۹۱)

ترجمہ: ”تم قرآن کو عربوں کے لہجوں اور آوازوں میں پڑھا کر اور عشق مزاج لوگوں اور تورات، نجیل والوں کے لب والہجہ سے پچ کر رہو۔ میرے بعد وہ لوگ آئیں گے جو راگ اور بین کے انداز میں زبان کو پھیر پھیر کر قرآن کو پڑھیں گے۔ قرآن ان کے گلوں سے آگئے نہیں جائے گا۔ ان کے دل بھی فتنے میں پڑے ہوئے ہوں گے اور ان لوگوں کے دل بھی جھیلیں ان کی یہ ادا پسند آتی ہوگی۔“

اب اس کی مختصر تشریح حضرت شیخ عبدالحق محدث دہلوی کی زبانی سینے۔ یہ محدث کبیر ہیں جن کے فیضان سے گیارہویں صدی ہجری کے آغاز میں بر صغیر کی تاریک فضای علم حدیث کا نور پھیلا۔ وہ فرماتے ہیں:

”مراد بلحون عرب تحسین صوت و تطریب اوسٹ بے تکلف در رعایت قوانین موسیقیہ باعانت طبیعت۔ و مراد بلحون اہل عشق، آنچے کنند مردم در مغمازلہ نساء و محادثہ ایشان در اشعار از رعایت قواعد موسیقی و تکلف در اس۔“ (اشعہ اللمعات، شرح فارسی مشکوٰۃ، ج: ۲، ص: ۱۵۵)

ترجمہ: ”عربوں کے لہجوں سے مراد یہ ہے کہ قوانین موسیقی کا لحاظ کیے بغیر محض اپنی طبیعت کی امداد سے آواز کو بناسنوار کر پڑھا جائے۔ اور اہل عشق کے لہجوں سے مراد وہ انداز ہے جو لوگ غزل خوانی کرتے ہوئے اور عوروں سے بات چیت کرتے ہوئے قواعد موسیقی کا لحاظ کرتے ہوئے تکلف کے ساتھ اختیار کرتے ہیں۔“

حاصل اس حدیث اور اس کی تشریح کا یہ ہے کہ سادہ، فطری خوش آوازی کے ساتھ قرآن پاک کا پڑھنا اور قواعد موسیقی کے تحت تلاوت کرنا دو مختلف چیزیں ہیں۔ پہلی کا حکم دیا گیا ہے اور متعدد روایات میں اس کا حکم آیا ہے۔ دوسرا ممنوع ہے، اس سے سختی کے ساتھ روکا گیا ہے۔ اب جو شخص اس فرق کو نظر انداز کرتے ہوئے کہیج تان کرتا تلاوت قرآن مجید کو موسیقی کی شاخ بتاتا ہے، نہیں کہا جا سکتا کہ وہ حق سے اتنا دور کیوں چلا گیا؟

اقتباس نمبر: ۲

ڈاکٹر صاحب کا یہ ارشاد فرمانا کہ ”مجھے علم نہیں کہ ساز کسے کہتے ہیں؟“ تجب نہیں نہیں مضمکہ نہیں بھی ہے۔ اب

اگر یہ حقیقت ہے تو انھیں اس مسئلہ میں رائے قائم کرنے کا کوئی حق نہیں پہنچتا اور اگر یہ غلط ہے تو انھیں گلوخالصی کے لیے یہ انداز اختیار کرنا زیب نہیں دیتا تھا۔ ہر صورت ہم مزید اس عنوان پر کچھ نہیں کہنا چاہتے۔

والله تعالیٰ اعلم بحقيقة الحال

اقتباس نمبر ۵:

ڈاکٹر صاحب سے ایک حدیث کا حوالہ دے کر سوال کیا گیا تو اولاد انھوں نے حدیث کی صحت کو مشکوک بنانے کی کوشش کی۔ ثانیاً انھوں نے تحقیق کا موقع نسل سکنے کا عذر پیش کیا۔ ثالثاً انھوں نے ایک من گھڑت تاویل سے کام چلانے کی سعی فرمائی۔ ہمیں توجہ ہے کہ ڈاکٹر صاحب نے بالکل وہی روشن اختیار کی جو ایک پہلوان اکھاڑہ جنتے کے لیے اختیار کرتا ہے کہ کسی نہ کسی پینتر سے میدان سر کرنا ہے۔ اوپر اقتباس نمبر میں جو خط کشیدہ جملہ ہے، اس کو دوبارہ پڑھ لیجئے۔ اس سوال کے جواب میں جس حدیث کی طرف اشارہ کیا گیا ہے، یہ وہ حدیث ہے جو ہم نے حرمتِ موسیقی کے دلائل دیتے ہوئے ”تیسری حدیث“ کے عنوان سے نقل کی ہے۔ اس میں رسول اللہ صلی اللہ علیہ وسلم نے ارشاد فرمایا کہ مجھے میرے رب نے چار چزوں کے مٹانے کا حکم دیا ہے: (۱) موسیقی کے آلات یعنی باجے (۲) بت (۳) صلیب (۴) رسم جاہلیت۔

یہ فرمان بالکل اسی طرح ہے جس طرح کہ یہ ارشادِ خداوندی ہے:

”إِنَّمَا الْخَمْرُ وَالْمَيْسِرُ وَالْأَنْصَابُ وَالْأَرْذَالُ رِجْسٌ مِّنْ عَمَلِ الشَّيْطَانِ
فَاجْتَبَيْهُ“ (سورہ المائدہ: ۹۰)

ترجمہ: ”بے شک ثراب، جواہت اور فال نکالنے کے تیر، گندگی اور شیطانی کام ہیں تو ان سے بچ کر رہو۔“

اب کوئی جاہل ہی یہ کہہ سکتا ہے کہ شراب وہ حرام ہے جو بت پرستی کے وقت پی جائے، جواہ وہ حرام ہے جو بتوں کی پرستش کے وقت کھیلا جائے۔ یہ چاروں کام بیک وقت کیے جائیں تو حرام اور ناجائز ہیں ورنہ تو نہیں۔ اگر کوئی شخص بدرستی ہوش و حواس یہ بات مند سے نہیں نکال سکتا تو دنیا کو کون سی منطق اس بات کو درست قرار دے سکتی ہے کہ حدیث بالا میں ذکر فرمودہ چاروں کام اکٹھے کیے جائیں تو ممنوع اور حرام ہیں، ورنہ تو نہیں؟

